

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ ಸಂಖ್ಯೆ:- 35/2021

ಸಾಕ್ಷಿದಾರನ ಹೆಸರು : ಶಿವಣ್ಣ

ಪಿ.ಡಬ್ಲ್ಯೂಃ- 7

ತಂದೆಯ /ಗಂಡನ ಹೆಸರು : ವಡಿಗಲ್ಲಯ್ಯ

ಸಿ.ಡಬ್ಲ್ಯೂಃ- 3

ವಯಸ್ಸು : 45 ವರ್ಷ

ಉದ್ಯೋಗ : ಗಾರೆ ಕೆಲಸ

ವಾಸಸ್ಥಳ : ಸಿದ್ದನಹುಂಡಿ ಗ್ರಾಮ.

ಸಾಕ್ಷಿಯನ್ನು ಈ ದಿನ ದಿ:05.12.2025ರಂದು ಕರೆಸಿ ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

1. ಚಾ.ಸಾ:1, 2 ಮತ್ತು 4 ರವರ ಪರಿಚಯ ಇರುತ್ತದೆ. ಆರೋಪಿಯನ್ನು ನಾನು ನೋಡಿರುತ್ತೇನೆ. ಆತ ಬೈರಾಪುರದವನಾಗಿರುತ್ತಾನೆ.
2. ದಿನಾಂಕ ನೆನಪಿರುವುದಿಲ್ಲ. 2019 ರಲ್ಲಿ ನಾನು ಮತ್ತು ಚಾ.ಸಾ:4 ನಮ್ಮ ಕೆಲಸ ಮುಗಿಸಿಕೊಂಡು ರಾತ್ರಿ 9.30 -10 ಗಂಟೆ ಸುಮಾರಿಗೆ ವಾಪಸ್ಸು ಸಿದ್ದನಹುಂಡಿ ಬಸ್ ನಿಲ್ದಾಣದ ಬಳಿ ಬಂದು ಅಲ್ಲಿದ್ದ ನಮ್ಮ ಮನೆಯ ಕಡೆಗೆ ನಡೆದುಕೊಂಡು ಹೋಗುತ್ತಿರುವಾಗ, ಬಸ್ ನಿಲ್ದಾಣದ ಎದುರುಗಡೆ ಒಂದು ಗೇಟ್ ಇದ್ದು, ಗೇಟ್ ಬಳಿ ಉಮೇಶ್ ಮತ್ತು ಮನೋಜ್ ರವರಿಗೆ ಗಲಾಟೆ ಆಗುತ್ತಿತ್ತು. ಅಲ್ಲಿ ಮನೋಜ್ ಉಮೇಶನಿಗೆ ಕಲ್ಲಿನಿಂದ ಹೊಡೆಯುತ್ತಿದ್ದನು. ಉಮೇಶನ ತಲೆಗೆ ಏಟಾಗಿತ್ತು. ಯಾವ

ವಿಚಾರಕ್ಕೆ ಗಲಾಟೆ ಮಾಡಿಕೊಂಡಿರುತ್ತಾರೆ ಎಂದು ತಿಳಿದಿರುವುದಿಲ್ಲ. ಅಲ್ಲಿ ಅವರಿಬ್ಬರು ಗಲಾಟೆ ಮಾಡುತ್ತಾ ಚಪ್ಪಲಿಯನ್ನು ಎತ್ತಿ ಹೊಡೆಯಬಹುದು ನಾವು ದೀಕ್ಷೆ ತೆಗೆದುಕೊಂಡಿದ್ದರಿಂದ ನಮ್ಮ ಮೇಲೆ ಮೈಲಿಗೆ ಆಗುತ್ತದೆ ಎಂದು ಅಲ್ಲಿಂದ ಹೊರಟು ಹೋದೆವು. ನಾನು ಅಲ್ಲಿಂದ ಮನೆಗೆ ಹೊರಟು ಹೋಗಿರುತ್ತೇನೆ. ನಂತರ ಗಲಾಟೆ ವಿಚಾರ ಸಂಬಂಧಪಟ್ಟಂತೆ ಪ್ರಕರಣ ದಾಖಲಾದ ಬಗ್ಗೆ ಮಾರನೇ ದಿನ ತಿಳಿದಿರುತ್ತದೆ.

3. ಪೊಲೀಸರು ನನ್ನನ್ನು ವಿಚಾರಣೆ ಮಾಡಿರುತ್ತಾರೆ. ಅಲ್ಲಿ ಬೀದಿ ದೀಪವಿದ್ದು, ಆದ್ದರಿಂದ ನಾವು ಗಲಾಟೆಯನ್ನು ನೋಡಿರುತ್ತೇವೆ. ಸದರಿ ಗಲಾಟೆಯಲ್ಲಿ ಉಪಯೋಗಿಸಿದ ಕಲ್ಲನ್ನು ನೋಡಿದರೆ ಗುರುತಿಸಬಲ್ಲೆ. ಸಾಕ್ಷಿಯು ಮು.ಮಾಃ-1 ನ್ನು ನೋಡಿ ಗುರುತಿಸಿರುತ್ತಾರೆ.

4. ಸಾಕ್ಷಿಯು ತನ್ನ ಸಹಿ ಇರುವ ದಾಖಲೆಯನ್ನು ನೋಡಿ ಗುರುತಿಸಿದ್ದು, ಸದರಿ ದಾಖಲೆಯು ಪ್ಲಳ ಮಹಜರ್ ಆಗಿದ್ದು, ಅದನ್ನು ಈಗಾಗಲೇ ನಿಶಾನೆ ಪಿ-1 ಎಂದು ಗುರುತಿಸಲಾಗಿರುತ್ತದೆ. ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-1(ಪಿ) ಎಂದು ಗುರುತಿಸಲಾಯಿತು.

5. ಗಲಾಟೆಯಾದ ಐದಾರು ದಿನಗಳ ನಂತರ ಪೊಲೀಸರು ಸಿದ್ಧನಹುಂಡಿಯಲ್ಲಿ ಗಲಾಟೆ ಪ್ಲಳಕ್ಕೆ ಬಂದಿದ್ದರು. ಅಲ್ಲಿ ದಾಖಲೆಗೆ ಸಹಿ ಪಡೆದಿರುತ್ತಾರೆ. ಅವರಿಗೂ ಸಹ ಈ ಮೇಲೆ ಹೇಳಿದಂತೆ ವಿಚಾರಗಳನ್ನು ತಿಳಿಸಿರುತ್ತೇನೆ. ನನ್ನ ಸಮಕ್ಷಮ ವಸ್ತುಗಳನ್ನು ಅಮಾನತ್ತುಪಡಿಸಿಕೊಂಡ ಬಗ್ಗೆ ಅಷ್ಟಾಗಿ ನನಗೆ ನೆನಪಿರುವುದಿಲ್ಲ.

(ಈ ಹಂತದಲ್ಲಿ ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ, ಪಾಟೀಸವಾಲು ಮಾಡಲು ಸರ್ಕಾರಿ ಅಭಿಯೋಜಕರು ಕೋರಿದ್ದು, ಸದರಿಯವರ ಕೋರಿಕೆಯನ್ನು ಪರಿಗಣಿಸಿ ಪಾಟೀಸವಾಲು ಮಾಡಲು ಅನುಮತಿ ನೀಡಿದೆ.)

ಪಾಟೀ ಸವಾಲು:- ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

6. ನಾವು ಗಲಾಟೆಯನ್ನು ನೋಡಿದಾಗ ಅಲ್ಲಿ ಉಮೇಶ ಮನೋಜನಿಗೆ ಕೊಡಬೇಕಾದ ಹಣ ಕೊಡು ನಾನು ಕುಡಿಯಬೇಕು ಎಂದು ಕೇಳಿದ್ದು ಆಗ ಮನೋಜ ನಿನಗೆ ಯಾವ ಹಣವನ್ನು ಕೊಡುವುದು ಹೇಳಿ ಗಲಾಟೆ ಮಾಡಿಕೊಂಡಿದ್ದರು ಎಂದರೆ ಸಾಕ್ಷಿಯು ನಾನು ಅದನ್ನು ಕೇಳಿಸಿಕೊಂಡಿರುವುದಿಲ್ಲ ಎಂದು ನುಡಿದಿರುತ್ತಾರೆ. ಅಲ್ಲಲ್ಲಿ ಮನೋಜ ಗಲಾಟೆಯಲ್ಲಿ ಉಮೇಶನಿಗೆ ಕಲ್ಲಿನಿಂದ 2 ಬಾರಿ ಹಲ್ಲೆ ಮಾಡಿರುತ್ತಾನೆ ಎಂದರೆ ಸಾಕ್ಷಿಯು ನಾನು ಒಂದು ಬಾರಿ ಹಲ್ಲೆ ಮಾಡಿದ್ದನ್ನು ನೋಡಿರುತ್ತೇನೆ ಎಂದು ನುಡಿದಿರುತ್ತಾರೆ. ನಾನು ಗಲಾಟೆ ಬಿಡಿಸಲು ಹೋಗಿದ್ದು ಆಗ ಮನೋಜ ಜಗಳ ಬಿಡಿಸಲು ಬಂದರೆ ಚಪ್ಪಲಿಯಿಂದ ಹೊಡೆಯುತ್ತೇನೆ ಎಂದು ಹೇಳಿದನು ಎಂದರೆ ಸಾಕ್ಷಿಯು ನಾನು ಮುಂದೆ ಹೋಗುತ್ತಿದ್ದಾಗ ಅವರಿಬ್ಬರು ಗಲಾಟೆ ಮಾಡಿಕೊಂಡು ಚಪ್ಪಲಿಯಿಂದ ಹೊಡೆದರೆ ಎಂದು ನಾನು ಹಿಂದಕ್ಕೆ ಸರಿದು ಮನೆಗೆ ಹೊರಟು ಹೋಗಿರುತ್ತೇನೆ ಎಂದು ನುಡಿಯುತ್ತಾರೆ.

7. ದಿ:- 07.04.2019 ರಂದು ಪೊಲೀಸರು ಘಟನಾ ಸ್ಥಳಕ್ಕೆ ಬಂದಿದ್ದು ನಾನು ಸ್ಥಳವನ್ನು ತೋರಿಸಿರುತ್ತೇನೆ. ಪೊಲೀಸರು ಮಹಜರನ್ನು ಜರುಗಿಸಿರುತ್ತಾರೆ ಮತ್ತು ಸ್ಥಳ ದಲ್ಲಿ ಬಿದ್ದಿದ್ದ ಹಲ್ಲೆಗೆ ಉಪಯೋಗಿಸಿದ ಕಲ್ಲನ್ನು ನಾನು ತೋರಿಸಿದ್ದರಿಂದ ಅದನ್ನು ಅಮಾನತ್ತುಪಡಿಸಿಕೊಂಡಿರುತ್ತಾರೆ ಎಂದರೆ ಸರಿ.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:-

ಆರೋಪಿ ಪರ ವಕೀಲರು ಪಾಟೀ ಸವಾಲಿಗೆ ಕಾಲಾವಕಾಶ ಕೋರಿದ್ದು, ಯಾವುದೇ

ಸಕಾರಣ ಇಲ್ಲದ ಕಾರಣ ಪಾಟೀ ಸವಾಲು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

ಸಹಿ/-

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
ಮೈಸೂರು.